



श्री

सर्वोच्च अदालत

(आन्तरिक तथा जिल्ला प्रशासन शाखा)

समशाहमथ, काठमाडौं

☎ : ४२००७२९, ४२००७२८

४२००७२०

फ्याक्स : ४२००७४९

पो.ब.नं. २०४३४



पत्र संख्या :

प्राप्त पत्र संख्या र मिति :

च.नं. ९६४७

Email: info@supremecourt.gov.np

admin@supremecourt.gov.np

Web: www.supremecourt.gov.np

मिति : २०७६।१२।०७

विषय : कोरोना सङ्क्रमणको विपद् व्यवस्थापनका लागि अदालतको सेवाप्रवाह सम्बन्धमा।

श्री उच्च अदालत सबै।

श्री इजलास सबै।

श्री अस्थायी इजलास सबै।

श्री प्रशासकीय अदालत।

श्री न्यायाधिकरण सबै।

श्री विशेष अदालत।


श्री श्रम अदालत।

श्री फैसला कार्यान्वयन निर्देशनालय।

श्री जिल्ला अदालत सबै।

विश्वभरी महामारीको रूपमा फैलिइरहेको नोवल कोरोना भाइरस (COVID-19) को सम्बन्धमा आवश्यक व्यवस्था गरी निर्णय लिन सर्वोच्च अदालतको मिति २०७६।१२।०७ गतेको पूर्ण बैठक बसेकोमा उक्त बैठकले देहायवमोजिमको निर्णय गरेको हुँदा उक्त निर्णय कार्यान्वयन गरी आवश्यक व्यवस्थापन गर्न पूर्ण बैठकको निर्णयानुसार अनुरोध गर्दछु।

- वैयक्तिक स्वतन्त्रतासँग सम्बन्धित विषय र अत्यावश्यक अन्त्य सेवाहरू जस्तै:- बन्दीप्रत्यक्षीकरण, अभियोगपत्र दर्ता, बयान र थुनछेक, पक्राउ पुर्जा अनुमति र जरुरी पक्राउ पुर्जाको समर्थन, म्याद थप तथा महामारीसँग सम्बन्धित गम्भीर प्रकृतिका निवेदनहरू एवम् रकम तिरी कैदबाट छाड्न दिइने निवेदन बालबालिका जिम्मा दिनेसम्बन्धी निवेदन (सम्बन्धित अदालतको क्षेत्राधिकार अनुसार गर्ने गरी) नियमित रूपमा सुनुवाइ र तत्सम्बन्धी अन्य कार्य सम्पादनको व्यवस्था गर्ने। सो प्रयोजनको लागि जनशक्तिलगायतको अन्य आवश्यक व्यवस्थापन गर्ने, गराउने।
- प्रकरण (१) मा उल्लेख भएवाहेक मुद्दा रिट तथा निवेदनहरूमा पेशी तारिखलगायतका अन्य कुनै पनि कामकारवाहीहरू मिति २०७६।१२।०९ देखि ऐ. २१ गतेसम्म नहुने गरी स्थगन र सोसम्बन्धी सेवा प्रवाह बन्द गर्ने।
- प्रकरण (२) वमोजिम काम कारवाही स्थगन वा सेवा प्रवाह बन्द गरेको अवधिका लागि मुद्दामा निर्धारित पेशी, तारेखलगायत अन्य काम कारवाहीहरू विपद् (महामारी) व्यवस्थापनका लागि स्थगन तथा सेवा प्रवाह बन्द रहेको अवधिपछिको बाटोको म्यादवाहेक १० दिनभित्र सम्बन्धित पक्ष उपस्थित भई पेशी, तारिख लिने वा अन्य कामकारवाही गर्ने गरी व्यवस्थापन गर्ने, गराउने।



श्री सर्वोच्च अदालत

(आन्तरिक तथा जिल्ला प्रशासन शाखा)




रामशाहपथ काठमाडौं
☎ ४२०००२९ ४२०००२८
४२००३५०
फ्याक्स ४२००३५९
फैक्स नं. २०४३८

Email: info@supremecourt.gov.np
admin@supremecourt.gov.np
Web: www.supremecourt.gov.np

पत्र संख्या :
प्राप्त पत्र संख्या र मिति :
च.व.

४. प्रकरण (२) बमोजिम कामकारवाही स्थगन र सेवा प्रवाह बन्द गरेको अवधिका लागि मुद्दाको हदम्याद, म्याद र तारिख नगुज्रेसरह मानी मुलुकी देवानी कार्यविधि संहिता २०७४ को दफा २२५ वा मुलुकी फौजदारी कार्यविधि संहिता २०७४ को दफा ५९ बमोजिम बाटोको म्यादबाहेक १० दिनभित्र पक्ष उपस्थित हुन आएमा मुद्दा दर्तालगायतका अन्य कामकारवाही व्यवस्थापन गर्ने।
५. नेपालका महान्यायाधिवक्ताको कार्यालय तथा बाल सुधार गृहको अनुरोध र महामारीको यस विपदजन्य परिस्थितिमा बाल सुधार गृहहरूमा रहेको अत्यधिक भिडभाड कम गर्न बालबालिकाहरूमा रोग सङ्क्रमणको जोखिम न्यूनीकरण गरी बालबालिकाको सर्वोत्तम हित सुनिश्चित गर्न अत्यावश्यक देखिएकोले दिशान्तरलगायत थुनाको विकल्पसम्बन्धी विद्यमान कानूनी व्यवस्थाको कार्यान्वयन गर्ने। बालबालिकाको स्वास्थ्य जोखिमको आँकलन गरी बालसुधार गृहमा रहेका बालबालिकाका अभिभावकले आफ्ना बालबालिकालाई अदालतले खोजेको बखत उपस्थित गराउन मन्जुर गरी निवेदन दिएमा आवश्यक प्रक्रिया वा आदेश गरी त्यस्ता बालबालिकालाई अभिभावक वा संरक्षकको जिम्मा लगाउने व्यवस्था मिलाउने।
६. नेपालका महान्यायाधिवक्ताको कार्यालयबाट अनुरोध भई आएको र विपदको यस विशेष परिस्थितिमा कारागारमा रहने कैदी बन्दीको भिडभाड कम गर्ने प्रयोजनार्थ मुलुकी फौजदारी कार्यविधि संहिता, २०७४ को दफा १५५ अनुसारको कैदवापत रकम लिई कैदबाट छोडिपाउन निवेदन परेमा रकम लिई कैदबाट छोडिदिन उपयुक्त देखिए न्यायाधीशको इजलासबाट आवश्यक आदेश गरी छोड्ने व्यवस्था गर्ने।
७. प्रकरण (२) मा उल्लेख भएको अवधिमा काम हुन नसकेको कारण थप हुन आएको कार्यबोझलाई सम्बोधन गर्न प्रस्तुत परिस्थितिको अन्त्य भएपछिको विदाको दिन वा कार्यालय समयबाहेकको अतिरिक्त समयमा समेत अदालतहरू सञ्चालन गर्न सकिने गरी पूर्ण बैठकले आवश्यक निर्णय गर्न सक्ने।
८. नियमित रूपमा हुने प्रशासनिक कार्यहरू सदासँ निरन्तर सञ्चालनको व्यवस्था गर्ने।
९. मुद्दाको टिपोट तथा फैसला लेखन कार्य र मुद्दासँग सम्बन्धित अन्य आन्तरिक कार्य सुचारू रूपमा सञ्चालन गर्ने।
१०. कर्मचारीहरूको भिडभाड हुन नदिन एक फाँटमा एकजना मात्र रहने गरी आलोपालो मिलाई Tele-work, Service From Home/Office at home गर्न गराउनको लागि आवश्यक व्यवस्था मिलाउने।



श्री

सर्वोच्च अदालत

(आन्तरिक तथा जिल्ला प्रशासन शाखा)



रामशाहपथ, काठमाडौं

☎ : ९७७०११, ९७७०१२

९७७०१५

फ्याक्स : ९७७०११९

बोक्स नं. २०४३६

Email: info@supremecourt.gov.np

chairman@supremecourt.gov.np


Web: www.supremecourt.gov.np

पत्र संख्या :

प्राप्त पत्र संख्या र मिति :

च.सं.

११. यस अवधिमा हुने मुद्दाहरूको सुनुवाइमा बढसका लागि न्यूनतम् सङ्ख्यामा मात्र कानून व्यवसायीको उपस्थितिको लागि नेपाल बार एसोसियसनलाई लेखी पठाउने।
१२. न्यायपालिकाको पञ्चवर्षीय रणनीतिक योजना तथा कार्ययोजना अनुसारको कार्यक्रमहरू-गोष्ठी, सेमिनार, अन्तरक्रिया, समीक्षा, सम्मेलन एवम् नियमित निरीक्षणलागयतका कार्य २०७६ साल चैत्र महिनाभरका लागि स्थगन गर्ने।
१३. अदालतहरूमा आवश्यक कामका लागि आउने सेवान्नाहीलाई अदालत प्रवेशद्वारमा सुरक्षकर्मी तथा सम्बन्धित कर्मचारीबाट स्वास्थ्य जाँच गराई मात्र प्रवेश अनुमति दिने। रुघा, खोकी, ज्वरो आएका वा रोगको लक्षण देखिएका (Fever, Sore Throat, Cough, Runny Nose or Breathing difficulty) सेवान्नाहीहरू अदालत आएको भएमा अदालत प्रवेश नगराई स्वास्थ्य जाँचको लागि अस्पताल जान अनुरोध गर्ने।
१४. न्यायाधीश, कर्मचारी तथा कानून व्यवसायीलाई रुघा, खोकी, ज्वरो आएको वा रोगको कुनै लक्षण देखिएमा अदालत प्रवेश नगराई स्वास्थ्य परीक्षणको लागि आवश्यक व्यवस्था मिलाउने। अदालतमा उपस्थित हुनेहरूले अनिवार्यरूपमा मास्क र स्यानिटाइजर (Alcohol Based Sanitizer) को प्रयोग गर्ने व्यवस्था मिलाउने।
१५. अदालत परिसरमा रहेको चमेना गृहहरूमा भिडभाड नगर्ने, सानो सङ्ख्यामा मात्र चमेना गृहका जनशक्ति रहन निर्देशन गर्ने र अत्यन्त सरसफाइसहितको सीमित चमेनागृह सञ्चालनको व्यवस्था मिलाउने।
१६. अत्यावश्यक रूपमा अदालतमा कार्यरत रहने कर्मचारी र प्रवेश गरेका सेवान्नाहीहरूलाई कोरोना भाइरससम्बन्धी हाल गरिँदै आएको सचेतनामूलक सूचनाको सम्प्रेषणलाई निरन्तरता दिने।
१७. हालको अदालत प्रवेशमा रहेको शरीरको तापक्रम नाप्ने यन्त्रको प्रयोगलाई निरन्तर र अनिवार्य गर्ने।
१८. अदालतमा प्रवेश गर्दा र अदालतमा रहँदा आवश्यक दुरी कायम गरी रहने र अनावश्यक भिडभाड नगर्ने व्यवस्था मिलाउने।
१९. यस अवधिमा अदालत प्रवेश गर्ने सेवान्नाही, कानून व्यवसायी तथा अदालतमा कार्यरत जनशक्तिले आफूसँग रहने गरी कोही आफन्त वा अन्य कुनै व्यक्ति कोरोनाको सङ्क्रमण फैलिएका देशबाट



श्री

सर्वोच्च अदालत

(आन्तरिक तथा जिल्ला प्रशासन शाखा)



पत्र संख्या :
प्राप्त पत्र संख्या र मिति :
च.नं.

गणेशाहपथ, काठमाडौं

☎ : ४२००१३२९ ४२००१३२८

४२००७५०

फ्याक्स : ४२००७५९

पो.नं. २०४३८

Email: info@supremecourt.gov.np

admin@supremecourt.gov.np

Web: www.supremecourt.gov.np

आएको भए वा आफ्ना परिवारका कुनै सदस्यलाई रोगको कुनै लक्षण देखिएमा अदालत प्रशासनलाई सूचित गर्ने।

२०. सङ्क्रमणबाट बच्न के गर्न हुन्छ र के गर्न हुँदैन भन्ने विषयमा नेपाल सरकार स्वास्थ्य मन्त्रालयले जारी गरेका मार्ग निर्देशनहरूको पालना गर्ने। सर्वोच्च अदालतमा रहेको प्राथमिक स्वास्थ्य केन्द्रले सो सम्बन्धमा आवश्यक सहयोग र समन्वय गर्ने।
२१. अदालतका कर्मचारीले सेवान्नाहीको काम सकेसम्म चाँडो सम्पन्न गरी र सेवान्नाही तथा कानून व्यवसायीलाई आफ्नो काम सकिएपछि यथासक्य चाँडो अदालत परिसरबाट बाहिरिने प्रवन्ध गर्ने।
२२. प्रस्तुत बैठकको निर्णय महान्यायाधिवक्ताको कार्यालय, नेपाल बार एशोसिएसन, सर्वोच्च अदालत बार एशोसिएसन र बाल सुधार गृहलागयतका सम्बन्धित सरोकारवाला निकायहरूलाई जानकारी गराउने। साथै, अन्य सरोकारवाला निकाय, सेवान्नाही र सर्वसाधारणको जानकारीको लागि प्रस्तुत निर्णय अदालतहरूको वेबपृष्ठ, सूचना पाटीमा प्रकाशन गर्ने र प्रचारप्रसारका लागि आम सञ्चारका माध्यमहरूलाई समेत उपलब्ध गराउने।
२३. विपद्को व्यवस्थापनका लागि अदालतबाट हुने कामकारवाहीको सम्पादन वा सेवा प्रवाहसम्बन्धी उल्लिखित निर्णयहरूको कार्यान्वयनको निरन्तर अनुगमन गर्ने, सूचना सङ्कलन गर्ने र कुनै द्विविधा देखिन आएमा आवश्यक निकास दिने व्यवस्था मिलाउने।

२०६९/१०/२०८

नारायणप्रसाद रेग्मी

सह रजिस्ट्रार

१६-२/१०/२०८

बोधार्थः

श्री अनुगमन तथा निरीक्षण महाशाखा।